

مسلمان معانج: ذمہ داریاں اور تقاضے

ڈاکٹر محمد عبدالمنعم فاروقی °

طب و صحت کی اپنی ایک دنیا ہے۔ امراض کی تشخیص، ان کا علاج، مختلف ہنی و جسمانی معدوروں سے تعامل اور ان کی بحالی، اور پھر اس سارے عمل کے دوران حاصل ہونے والی معلومات اور تجربے اور پھر ان کی روشنی میں پیاری سے بچاؤ کی تدبیریں — ہر ہر چیز اپنی جگہ ایک موضوع ہے۔ اس شعبے کا براہ راست تعلق انسانی زندگی سے ہے۔ اس کا ایک ذیلی شعبہ، جس کی اہمیت ہر معاشرے بالخصوص مسلم معاشرے میں بہت زیادہ ہے، وہ طبی اخلاقیات اور قانون طبی ہے۔

جیسے ہی کوئی پیار ہو یا اسے کسی اور وجہ سے کسی طبی ادارے سے سابقہ پیش آجائے، اخلاقیات سے متعلق معاملات و مسائل شروع ہو جاتے ہیں۔ اس کی بہت سی شکلیں ہیں۔ ہر شخص کو طب اور طبیب سے کچھ نہ کچھ واسطہ بھی رہتا ہے، مگر اس شعبے کا اخلاقی، قانونی یا فقہی رخص عموماً نظروں سے اوچھل رہتا ہے۔ اس کی بڑی وجہ شاید یہی ہے کہ گریجویشن کی سطح تک جو بنیادی طبی تعلیم دی جاتی ہے وہ یکلور ہوتی ہے۔ پھر اس پر مستزاد غیر ملکی زبان ہے، جو طلبہ کے قلب و روح میں رائج نہ ہب، معاشرے اور ثقافت کے اثرات کو منع کر دیتی ہے۔ یہی وجہ ہے کہ ہم آج بھی دنیا کی ان چند قوموں میں سے ایک ہیں جن کے لیے اپنی زبان میں تعلیم ایک عار ہے۔

اخلاقی و قانونی اہمیت

دین اسلام میں علاج معالجے اور اس کے اخلاقی و قانونی پہلوکی اہمیت، قرآن مجید کی ذیل کی آیات، رسول اکرم صلی اللہ علیہ وسلم کی چند احادیث اور کچھ فقیہی آراء واضح ہوتی ہے:

○ وَمَنْ أَحْيَاهَا فَكَانَمَا أَحْيَا النَّاسَ جَوْفِيًّا ط (المائدہ ۳۲:۵)

کسی ایک کی جان بچالے اس نے گویا تمام لوگوں کو زندہ کر دیا۔

قرآن مجید کا ایک وصف یہ بھی ہے کہ:

○ يَا أَيُّهَا النَّاسُ قَدْ جَاءَكُمْ مُّؤْعِظَةٌ مِّنْ رَّبِّكُمْ وَشِفَآءٌ لِّمَا فِي الصُّدُورِ لَا وَهْدَىٰ وَرَحْمَةٌ لِّلْمُؤْمِنِينَ (یونس ۱۰:۵)

اے لوگو! تمہارے پاس تمہارے رب کی طرف سے ایک ایسی چیز آئی ہے جو صحیح ہے اور دلوں میں جو روگ ہیں ان کے لیے شفا ہے اور رہنمائی کرنے والی ہے اور رحمت ہے ایمان والوں کے لیے۔

حضرت ابراہیم علیہ السلام نے بیماری سے شفا کو رب العزت کی نعمت قرار دیا کہ:

○ وَإِذَا مَرِضْتُ فَهُوَ يَشْفِيُنِ (الشعراء ۸۰:۲۶)

اور جب میں بیمار ہو جاتا ہوں تو وہی مجھے شفایتا ہے۔

حضرت عیسیٰ علیہ السلام کے مجذات میں سے ایک مجذہ، امراض سے شفا بھی تھا۔ رسول اکرم صلی اللہ علیہ وسلم نے امراض و کالائف سے لڑنے اور علاج و اسباب کو اختیار کرنے پر زور دیا، تاکہ مسلمان جسمانی، قلبی اور روحانی طور پر صحیت مندریں۔ اس سلسلے میں آپؐ کی چند احادیث حسب ذیل ہیں:

○ حضرت جابرؓ رسول اللہ صلی اللہ علیہ وسلم سے روایت کرتے ہیں کہ:

ہر مرض کی دوا موجود ہے، جب مرض کا غلاب ہو جائے تو اللہ کے اذن سے وہ مرض ٹھیک ہو جاتا ہے۔ (مسلم)

اس حدیث میں دو باتوں کی طرف اشارہ کیا گیا ہے کہ امراض کے لیے دوا موجود ہے۔ اسے استعمال کرو، مگر یقین یہی رکھو کہ شفا تو اللہ ہی کے ہاتھ میں ہے۔

فچہا میں سے امام شافعی، طب کے بارے میں حتاں معلوم ہوتے ہیں۔ ان کے چند فرمودات حسب ذیل ہیں:

○ علم دو قسم کا ہے (إِنَّمَا الْعِلْمُ عِلْمًا، عِلْمُ الْأَذْيَانِ وَعِلْمُ الْأَبْدَانِ) علم دین اور علم دنیا۔

علم کی جو شان، دین سے متعلق ہے وہ توفیق ہے اور جسموں کا علم طب ہے۔

○ فرائض واجبات اور حلال و حرام سے واقفیت کے بعد طب سے بہتر کوئی علم نہیں، مگر اہل کتاب اس ضمن میں ہم سے سبقت لے چکے ہیں۔ ایک تہائی علم ہم سے پھنس چکا ہے اور وہ یہود و نصاریٰ کے حوالے ہو گیا ہے۔ (آداب الشافعی و مناقبہ للرازی)

اس بارے میں کسی شک کی گنجائش نہیں کہ امراض سے واقفیت اور ان کے علاج میں مہارت حاصل کرنا، مسلمانوں کے تمام معاشروں کے لیے ضروری ہے۔ البتہ علمانے اسے فرض کفایہ قرار دیا ہے کہ اگر بقدر ضرورت چند افراد اس فن میں ماہر موجود ہوں تو تبیقہ معاشرے پر سے یہ فرض ساقط ہو جائے گا۔ علاج معاملہ تو زیادہ بڑی بات ہے اسلام میں فقط مریض سے ملاقات کرنے کا بھی بڑا اجر ہے۔ فرمان رسولؐ ہے: صبح کے وقت ایک مسلمان سے صرف ملاقات و عیادت کرنا، شام تک کے لیے ہزاروں فرشتوں کی دعا کا مستحق بنادیتا ہے اور اسی طرح شام کے وقت کسی کو جا کے ملنا صبح تک کے لیے بھی انعام دلواتا ہے اور پھر اسی پر بس نہیں، بلکہ جنت میں مزید انعام کا وعدہ بھی ساتھ ہی ہے۔

نبی اکرم صلی اللہ علیہ وسلم نے مزید فرمایا ہے کہ:

إِنَّمَا يُعَذِّثُ لِأَتِقْمَ مَكَارِمَ الْأَخْلَاقِ مِنْ مَكَارِمِ الْأَخْلَاقِ کی تمجیل کے لیے بھیجا گیا ہوں۔ (احمد)

ظاہر ہے عمومی اخلاق ہی شخصیت کی تمجیل میں اہم عنصر ہوتے ہیں۔ لیکن اطباً میں یہ اضافی خوبیاں بھی مطلوب ہیں: ○ مریض سے نرمی و شفقت ○ ان کے رازوں کی حفاظت ○ بدنظری سے پرہیز ○ انھیں نشیات نہ دینا ○ جنسی عدم توازن سے پرہیز ○ تکبراً اور بڑے پن سے اجتناب۔

امام رازیؒ کہتے ہیں کہ طبیب کو لوگوں کا رفتہ ہونا چاہیے اور رازوں کا چھپانے والا بھی اگرچہ انہی کی خدمت کی ہو۔ کیوں کہ طبیب کو لوگوں کے ان رازوں سے واقفیت ہوتی ہے جنہیں وہ اپنے قریب ترین اعزاء سے بھی چھپاتے ہیں۔ امام صاحب مزید فرماتے ہیں کہ اکثر دیکھنے میں آیا ہے کہ اگر کسی مریض کو شدید مرض سے شفا ہو جاتی ہے تو بعض اطباء میں تکبر پیدا ہو جاتا ہے اور ان کی بات چیت کا انداز کرخت ہو جاتا ہے۔ جب حقیقتاً ایسا ہی ہو تو جان لو کہ وہ شخص بنیادی انسانی اخلاق سے محروم ہے۔ اس فن کے لوگوں کے لیے خوش اخلاقی ہی لازمی اور بنیادی خوبی ہے۔ مزید یہ کہ طبیب کو محنت سے تشخیص اور علاج کرنے کے باوجود شفا کے لیے بھروسہ، اپنی مہارت پر نہیں بلکہ صرف اللہ کی ذات پر کرتا چاہیے۔ (البرازی، اخلاق الطیب)

غیر محرومین پر ”نظر“ اور ”مس“ کا معاملہ بھی اسلام کے نزدیک اہم ہے۔ بنیادی حکم اس معاملے میں یہی ہے کہ:

قُلْ لِلّٰهِ مُؤْمِنُينَ يَعْصُّنَوْا مِنْ أَبْصَارِهِمْ (النور: ۲۳)

اور مومنین سے کہہ دو کہ اپنی نظریں بچائے رکھیں۔

یہی حکم عورتوں کے لیے بھی ہے۔ اسی لیے علما نے علاج کے سلسلے میں بھی ترتیب بھی بتائی ہے کہ مسلمان خاتون کا علاج مسلمان طبیب کرے۔ اگر وہ میسر نہ ہو تو طبیبہ کتابیہ ورنہ پھر طبیبہ کافرہ۔ اگر کوئی خاتون طبیبہ موجود ہی نہ ہو تو پھر مسلمان طبیب اور اس کی عدم موجودگی میں کافر طبیب۔ مسلمان طبیب کے لیے اس سلسلے میں آداب یہ بتائے گئے ہیں کہ وہ فقط حسب ضرورت ہی معاشرے کرے اور وہ بھی عورت کے محروم کی موجودگی میں اور مس کرنا ضروری نہ ہو تو مس نہ کیا جائے اور جب ضروری ہو تو دستانے وغیرہ پہن کر ہی ہو۔

طب کے اخلاقی پہلو کے ساتھ ساتھ، اس کا قانونی و فقہی پہلو بھی بہت اہمیت رکھتا ہے۔ ایک طبیب کو علاج معاجم کے ساتھ ساتھ عبادات اور دینی امور کے علاوہ، روزمرہ معاملات میں بھی اہم فقہی و قانونی مشورے دینا ہوتے ہیں اور یہ پہلو عام طور پر معاجم سے او جمل رہتا ہے۔ یہاں اس کی تفصیل دی جا رہی ہے تاکہ اطباء حضرات اپنی پیشہ وار انہ ذمہ دار یوں کے دوران اسے ملحوظ رکھیں۔

مسلمان طبیب کرے لیئے لازمی صفات

۱۔ اللہ کا تقویٰ ۲۔ اخلاق ۳۔ فقہی امور سے واقفیت ۴۔ امر بالمعروف اور نبی عن المکر کا اہتمام ۵۔ امانت ۶۔ حسن اخلاق۔

ہر مسلمان طبیب کو یاد رکھنا چاہیے کہ کام تو صرف اللہ کی مرضی سے پورا ہوگا۔ شفا صرف اللہ ہی کے ہاتھ ہے، نہ طبیب کی حذاقت میں نہ دوا کے کمال میں۔ یہی تقویٰ اسے غیر ضروری اور غیر اخلاقی حرکات سے روک سکتا ہے اور یہی تقویٰ اور خدا خونی، اسے دواساز اداروں کے اشتہارات کا حصہ بننے سے بچاسکتی اور ان سے ناجائز فائدہ اٹھانے سے باز رکھ سکتی ہے۔

طبیب جس قدر اپنے علم و فن اور اپنے مربیں سے مغلص ہو گا اتنا ہی اس کی کامیابی کا امکان اور آخوند میں اس کے لیے اجر کا موقع ہے۔ فقه سے واقفیت اس شعبے کی خصوصی ضرورت اور اطباء سے مطلوب اہم صفت ہے۔

حضرت عمر فاروقؓ نے اپنے دور میں حکم دیا تھا کہ لَا يَبْيَعُ فِي سُوقِ الْمُسْلِمِينَ مَنْ لَا يَفْقَهُ أَحْكَامَ الْبَيْعِ، مسلمانوں کے بازاروں میں وہ لوگ کاروبار نہ کریں جنہیں خرید و فروخت کے احکام معلوم نہ ہوں۔ اس قول سے یہ بھی ثابت ہوتا ہے کہ مسلم معاشرے میں ایسے طبیب نہیں ہونا چاہیئیں جنہیں متعلقہ اصول و قواعد معلوم نہ ہوں۔

شریعت کے احکام عموماً واجب، مستحب، مکروہ، حرام اور مباح کی صورت میں بیان ہوئے ہیں۔ پھر حالٍ اضطرار کے احکام الگ تفصیل رکھتے ہیں۔ دواوں اور علاج کے سلسلے میں بسا اوقات اسکی صورت بھی درجیں ہوتی ہے کہ فوری فیصلہ درکار ہوتا ہے۔ یہاں وہ معاملات بھی سامنے آتے ہیں جنہیں بر اور است قانون طبی (medical jurisprudence) سے واسطہ ہوتا ہے یعنی کس معاملے میں طبی بیناد پر کس قدر سہولت و رعایت یا سزا و جرمانہ کیا جا سکتا ہے۔ یہی نہیں بلکہ حالٍ مرض کا اکثر اوقات عبادات سے تعلق ہوتا ہے، اور اسی وجہ سے طبی مسائل دو قسم کے مسکتے ہیں: ۱۔ عبادات اور دینی امور سے متعلق ۲۔ معاملات سے متعلق۔

عبادات و امور دینی میں طبی رائے

دورانِ حمل (fetal stage) سے موت تک مسلسل، ہر انسان کا طب کے شعبے سے واسطہ رہتا ہے۔ اس لیے زندگی میں بے شمار یہ مانع آتے ہیں جہاں طبیب کی رائے ضروری ہو جاتی ہے، مثلاً مختلف عبادات و ذمہ داریوں کی ادائیگی میں سہولت اور تخفیف کے لیے۔ معاملہ چونکہ عبادات سے متعلق ہے اس لیے بہتر معلوم ہوتا ہے کہ پہلے وہ شرائط ذکر کر دی جائیں جن کا طبیب میں پایا جانا ضروری ہے۔ جس کے بعد ہی اس کی رائے قبول کی جا سکتی ہے۔

امام نوویٰ تیم کی رخصت دینے کے لیے طبیب میں ان صفات کی موجودگی لازمی قرار دیتے ہیں: طبیب مسلم، ماہر، نیک و صالح ہو۔ اگر اس میں یہ صفات موجود نہ ہوں تو اس پر اعتماد نہیں کیا جا سکتا۔ اس سے واضح ہوا کہ عبادات کے معاٹے میں طبیب کی رائے اسی وقت قبول کی جائے گی؛ جب کہ وہ مسلم ہو اور مزید یہ کہ عادل ہونے کی شرط۔ جب اسلام کے ساتھ ملا کر دیکھی جائے تو خود بخوبی واضح ہو جاتا ہے کہ اسے فقہ اسلامی سے ضروری واقفیت بھی ہونی چاہیے اور اس کا خود اس پر عمل پیرا ہونا بھی اتنا ہی ضروری ہو گا، ورنہ نئے اعمال کی بنیاد پر جزا و سزا کا یقین و ایمان حاصل ہو، پھر وہ عاقل و ذوراندیش بھی ہو تو پھر اس کے لیے بے عمل ہونا محال ہی ہوتا ہے۔

○ رائے بسلسلہ طہارت و تیم: مسلسل اور ضوابغ راجب ہو تو حالتِ اضطرار میں تیم ان کا قائم مقام بن سکتا ہے بشرطیکہ پانی استعمال کرنے سے نقصان کا اندر یہ شہر ہو زخم مندل ہونے کی رفتارست ہو جانے کا ذر ہو۔ یہ رائے امام شافعی اور شافعی میں سے شمس الدین رملیٰ کی بھی ہے، اس اضافے کے ساتھ کہ اپنے ذاتی تجربے پر بھروسہ کیا جائے (نہایۃ المحتاج)۔ مگر ابن حجر عسقلانیٰ کی رائے ہے کہ مریض اپنے گذشتہ تجربے کی روشنی میں بھی پانی کا استعمال کرنے کے بجائے تیم کر سکتا ہے بالخصوص جب کہ طبیب موجود نہ ہو۔

○ جبیرہ پر مسح: جبیرہ ہر اس پر کہتے ہیں جو بڑی وغیرہ کے ٹوٹ جانے پر زخمی ہتھے کو باندھ کر رکھنے کے لیے استعمال ہوتی ہے۔

حضرت علیؑ سے روایت ہے: میرے بازو (کلائی سے اوپر) کی بڑی ٹوٹ گئی تو نبی اکرم صلی اللہ علیہ وسلم نے حکم دیا کہ ”جبیرہ“ پر مسح کرلو (ابن ماجہ)

احتفاف میں سے این ہام کہتے ہیں کہ اگر زخم پر مسح کرنے سے نقصان ہوتا ہو تو ”جبرہ“ پر مسح جائز ہے اور اگر مضر نہ ہو تو جائز۔ (شرح فتح القدیر)

○ دودرانِ نماز ترک قیام: فقہا اس بات پر متفق ہیں کہ اگر مریض کھرا ہونے سے عاجز ہوئیا کھرا ہونے سے شدید مشقت ہو یا زخم مندل ہونے میں تاخیر ہو سکتی ہو تو نماز میں کھرا ہونا ضروری نہیں، لیت کر یا بیٹھ کر حسب ضرورت نماز پڑھی جاسکتی ہے اور اس صورت میں ان شاء اللہ ثواب میں کوئی کمی بھی نہیں ہو گی۔ رسول اکرم صلی اللہ علیہ وسلم کا فرمان ہے کہ: اگر بندہ مریض یا مسافر ہو جائے تو اس کے لیے وہی کچھ لکھا جاتا ہے، جو صحت مند اور مقیم ہونے کی صورت میں لکھا جاتا ہے۔

یہاں وہ مسائل بھی سامنے آتے ہیں کہ بیٹھ کر نماز ادا کرنے کی صورت میں سجدہ کیسے کرے اور لیٹ کر نماز پڑھنے کی صورت میں قبلہ رخ ہونے کی کیفیت کیا ہو؟ ان جیسے معاملات کا علم ایک مسلمان طبیب کو لازماً ہونا چاہیے۔

○ نماز جمعہ: فقہا اس بارے میں بھی متفق ہیں کہ مریض پر جمعہ کی نماز میں شرکت ساقط ہو جاتی ہے۔ اگر مسجد جانا اس کے لیے ناقابل برداشت ہوئیا شدید کمزوری یا بڑھاپا ہوئیا مسجد تک جانا زخموں کے اندر مال میں رکاوٹ ہو۔ اصلًا یہاں بھی طبیب کی رائے کی تقریباً ویسی یعنی اہمیت اور گنجائش ہے جیسی خسل / وضو کے بجائے تمیم کے معاملے میں تھی۔

○ رمضان کی روزے: قرآن مجید میں فرمانِ الہی ہے: وَمَنْ كَانَ مُنْكُمْ مَرِيْضًا أَوْ عَلَى سَفَرٍ فَعِدَّهُ مِنْ أَيَّامٍ أُخَرَ ط (البقرہ ۱۸۳:۲) ”اور جو کوئی مریض ہو یا سفر پر ہو تو وہ دوسرے دنوں میں روزوں کی تعداد پوری کرے۔“ فقہا میں اس بارے میں اختلاف نہیں ہے کہ مرض روزے میں تخفیف کا سبب ہے۔ اس معاملے میں ضابطہ یہ ہے کہ مرض ایسا ہو جس میں روزہ رکھنے سے شدید ضرر کا اندریثہ ہو یا زخم بھرنے میں دیر ہو جانے کا ذرہ ہوئیا کسی عضو میں تکلیف کا خطرہ ہو۔ لیکن اگر ایسے امراض ہوں جن پر روزے رکھنے سے کوئی فرق نہیں پڑتا مثلاً جوڑوں کا درد اگلیوں میں تکلیف یا پھوڑا بچھنی وغیرہ تو ایسی صورت میں روزہ چھوڑنا مباح نہیں ہے اور مشتبہ معاملوں میں سابقہ تجربے یا ماہِ سلم طبیب کی رائے پر اعتماد کرنا ہو گا۔ (ابن عابدین)

رد المختار، امام نووی، المجموع بشرح المذہب، ابن قدامہ، المغنى)
○ خواتین کے لیے روزوں میں رعایت: حاملہ خاتون اور شیرخوار بچوں کی ماں یہ دونوں صورتیں روزہ چھوڑ دینے کے لیے کافی عذر ہیں۔ بشرطیکہ روزہ رکھنے سے ماں یا بچے کے لیے کسی نقصان کا اندریش ہو۔ یہ خوف نظر خیال یا وہم پر منی نہ ہو بلکہ ظنِ غالب ہو یا پھطلے تحریبے کی بنیاد پر ایسا کیا جائے یا ماہر مسلمان طبیب کی رائے ہو۔ (ابن عابدین، رد المختار، الزحلیلی، وہبة الزحلیلی)

یہ ذہن میں رہنا چاہیے کہ جدید طی تحقیقات ثابت کرتی ہیں کہ مجرد حمل یا دودھ پلانے کا عمل، دونوں کسی عام خاتون میں روزہ رکھنے سے متاثر نہیں ہوتے۔

یہ وہ چند اہم روزمرہ معاملات ہیں جن میں طبی رائے اثر انداز ہوتی ہے اور جب تک رائے دینے والے کو خود ان کی اہمیت کا صحیح شعور نہیں ہو گا ظاہر ہے وہ ان سب باتوں سے لاپرواںی برتبے گا۔ اسی لیے مسلمان طبیب کے لیے کم از کم فقد کے متعلقہ امور سے واقفیت پر بار بار زور دیا جاتا ہے اور اسی وجہ سے عبادات اور امور دینی میں غیر مسلم طبیب کی رائے پر عدم اطمینان کا اظہار کیا گیا ہے۔ (امام نووی، المجموع)

روزمرہ معاملات سے متعلق طبی رائے

○ مرض الموت: فقہا کے نزدیک اس کی اہمیت بہت زیادہ ہے کیوں کہ اسکی حالت میں بہت سے شرعی معاملات پیش نظر ہوتے ہیں، جن کا طبیب سے براہ راست واسطہ نہیں بھی ہوتا، اس لیے مرض الموت کو پہچاننے پر اچھا خاصاً صائز و دریافتی گیا ہے۔

اس بارے میں احتلاف اور شوافع کہتے ہیں کہ موت کے واقع ہونے کا گمان غالب ہو جائے۔ حنبلہ: وہ مرض جو موت سے متصل ہو اور جس سے موت کا واقع ہونا لائقی ہو۔ مالکیہ: وہ مرض جس کے بارے میں الہی طب کی رائے ہو کہ اس سے موت واقع ہو سکتی ہے اگرچہ غالب گمان یہ نہ ہو۔

یہاں مالکیہ کی تعبیر خصوصی دل چھمی کی حامل ہے کہ اس حالت میں طبیب کی رائے ہی

اہم ہے نہ کہ لوگوں کا غالب گمان۔

○ عقدِ زواج کرنے بعد خلوتِ فاسدہ: اگر یہ بات ثابت کر دی جائے کہ خلوت فاسد تھی تو اس کے بہت سے دور رس اثرات و متاثر ہوتے ہیں، مثلاً مہر، عدت وغیرہ کے معاملات۔ اس معاملے میں بھی طبیب کی رائے ضروری ہو جاتی ہے۔

○ زوجین میں موجب تفریق امراض: جمہور فقہا کے نزدیک زوجین میں سے ہر دو کو یہ حق حاصل ہے کہ وہ متدرجہ بالا صورت حال میں تفریق یا علیحدگی طلب کریں۔ اس معاملے میں بھی نجح جس رائے پر تفریق کا حکم دے گا وہ طبیب کی رائے ہی ہو گی۔ جدید دور میں بالخصوص متعدد امراض جن کا ابھی تک قابلی بھروسہ علاج موجود نہیں مثلاً ایڈز، اس پہلو سے قابلی غور ہو سکتے ہیں۔

○ اسقاط حمل: فرمائی خداوندی ہے:

وَلَا يُفْتَأْلُونَ النَّفْسَ الَّتِي حَرَمَ اللَّهُ إِلَّا بِالْخَيْرِ (الفرقان ۲۸:۲۵)
اللہ کی حرام کی ہوئی کسی جان کو ناقص ہلاک نہیں کرتے۔

فقہا کا اتفاق ہے کہ قرارِ حمل کے چار ماہ بعد بلاعذر اسقاط حرام ہے، یہ موجب غرہ یعنی پانچ فی صد دیرت کا سبب ہے۔ البتہ اس دست سے پہلے کے بارے میں اختلاف ہے۔ بعض اجازت دیتے ہیں، بعض کے نزدیک مکروہ اور بعض اسے حرام کہتے ہیں۔ اس معاملے میں امام غزالیٰ کا اصول قابلیٰ ترجیح ہے کہ اسقاط پہلے دن سے حرام ہے، جس طرح زندہ بچی کا ذنوب کرنا، جب کہ ماں کی زندگی کو تینی خطرہ ہو اور بچے میں زندگی کے آثار ہوں، تب بھی اسقاط ہو سکتا ہے۔ (الكمال بن الهمام شرح فتح القدير۔ ابو محمد ابن حزم، ابو حامد الغزالی، احیاء العلوم)

○ میت سے زندہ بچہ یا قیمتی اشیا کا نکالنا: ابن عابدینؒ اپنے حاشیے میں لکھتے ہیں کہ اگر خاتون کا انتقال ہو جائے اور بچہ زندہ تحرک ہو تو اسے نکالنا چاہیے۔ (رد المختار) امام نوویؒ لکھتے ہیں کہ اگر حاملہ خاتون کا انتقال ہو جائے اور بچہ زندہ ہو تو میت کے پیٹ کو شق کرنا چاہیے، کیونکہ اس سے ایک زندگی کی بقا مسلک ہے (المجموع)۔ لیکن شرط یہ ہے کہ بچہ جوچے میتے یا زیادہ دست کا ہو۔ یہاں یہ بھی رائے موجود ہے کہ اگر میت نے ہیر انفل لیا ہو اور اس کا

مالک طلب کرے تو بھی پیش سے ہیر انکال کراس کے مالک کو لوٹایا جائے گا۔ این قدامہ ضمیل لکھتے ہیں کہ اگر عالی گمان یہ ہو کہ پیش میں بچہ زندہ ہے تو مردہ ماں کے پیش کو شق کیا جائے گا کہ اس میت کے ایک جز کے اٹالاف کے باوجود ایک زندگی کی بقا ہے۔ اسی طرح ماں بھی پیش شق کر کے نکالا جاسکتا ہے کیونکہ زندوں کے حقوق کو اولیت حاصل ہے (المفہمی)۔

ابن حزم الطاہری کہتے ہیں کہ حاملہ ماں کا انتقال ہو گیا ہو جب کہ بچہ مجھے ماہ سے زیادہ مدت کا زندہ اور متحرک ہو تو پیش شق کر کے بچہ نکال لیا جائے گا جیسا کہ فرمان الٰہی ہے: وَمَنْ أَخْيَاهَا فَكَانَتْ أَحْيَا النَّاسَ جَنِينًا^{۳۲:۵} (المائدہ) اور جس نے کسی کو زندگی بخشی اس نے گویا تمام انسانوں کو زندگی بخش دی۔ (الحلی)

ان میں اصولوں کی بنیاد پر بعض جدید ماہرین، تعلیمی اور قانونی ضرورتوں، مثلاً اسباب موت کے تحقیق کے لیے میت کی چیز چھاڑ (dissection of dead bodies) کی اجازت کے قائل ہیں۔ یہ موضوع خود بڑی طویل بحث کی تنگیاں رکھتا ہے۔ بالخصوص، جب کہ مکمل اعضا والے مصنوعی انسانی جسم کم از کم تعلیمی ضروریات کو پورا کرنے کے لیے بدآسانی دستیاب بھی ہیں۔ نجس اور حرام چیزوں سے علاج: اس بارے میں فقہا کی ایک رائے پر منعقد نہیں ہیں۔ اسی لیے یہاں طبیب کے کو دار اور فقہی معاملات سے، اُس کی واقفیت کی اہمیت دو چند ہو جاتی ہے۔ اس بارے میں فقہا کی مجموعی رائے تین قسم کی ہے۔

○ عدم جواز: جمہور فقہا کی رائے میں، شراب اور دوسرا ناپاک اور حرام چیزوں سے علاج مطلقاً منوع ہے۔ حدیث میں آتا ہے کہ طارق بن سوید نے نبی صلی اللہ علیہ وسلم سے اس شراب کے بارے میں پوچھا جو دوا کے طور پر بھائی جاتی ہے۔ آپ نے فرمایا: شراب دوایا علاج نہیں بلکہ مرض ہے (مسلم)۔ اللہ نے جو تم پر حرام کر دیا، اس میں تمہارے لیے شفایتیں ہے۔

(الشوکانی، نیل الاولطار)

رسول اللہ صلی اللہ علیہ وسلم نے فرمایا: اللہ نے (بھی) امراض اور دوا اتارے ہیں اور ہر مرض کی دوا ہے، لہذا علاج کر و مکر حرام چیزوں سے علاج نہ کرو۔ (ابوداؤد)

○ جواز: شافعیہ کے ہاں ناپاک چیزوں سے علاج کی اجازت دی گئی ہے سوائے نشیات کے، بشرطیکہ ان بخس اشیا کو ان کی خالص ٹھیک میں استعمال نہ کیا جائے بلکہ دوسرا اشیا کے ساتھ ملا کر استعمال کیا گیا ہو۔ دلیل اس کی فرمانِ الہی ہے: إِلَّا مَا اضْطُرِدْتُمْ إِلَيْهِ (الانعام ۱۹:۶) ”اور اضطرار میں کوئی چیز حرام نہیں رہتی۔“ مزید یہ کہ رسول مقبول صلی اللہ علیہ وسلم نے حرام چیزوں سے علاج کو مباح کر دیا تھا۔ (بخاری)

○ حرام اشیا سے علاج کا جواز، بشرطیکہ شفایقینی ہو: اس صورت میں جب کہ اس چیز کے بجائے پاک و طاہر دوا موجود نہ ہو اور دوسرا پات یہ کہ مسلمان طبیب کی پیشہ دارانہ رائے بھی ہو۔

احتفافِ مالکیہ اور شافعی میں سے بعض فقہاء کا میلان اسی طرف ہے۔ جیسا کہ عبادات و امور دینی کے متعلق رائے قول کرنے کے لیے طبیب میں کچھ بنیادی خصوصیات ضروری قرار دی گئی تھیں اسی طرح معاملات ذیل میں کچھ خصوصیات کا طبیب میں ہونا ضروری ہے۔

جہاں جہاں امور دینی شامل ہو جائیں پا خصوص عبادات توہاں غیر مسلم طبیب کی رائے قول کرنا ناجائز ہے۔ (امام نووی)

انہ احتفاف ہر ایسے مسلمان طبیب کی رائے کو قول کرتے ہیں جو ظاہراً غیر قاسٰ ہو۔

(ابن عابدین، رد المحتار، علی الدر المختار)

مالکیہ ایسے غیر مسلم طبیب کی رائے پر بھی اعتماد کے قائل ہیں جو امور دین سے واقف ہو۔ اگرچہ کہ واحد خاتون طبیب ہی کیوں نہ ہو کیونکہ یہاں معاملہ واقعہ کا ہے نہ کہ گواہی کا (الذوی، المجموع، ابن قدامہ، المغنى)۔ جہاں تک معاملہ امور دینی سے غیر متعلقہ معاملات کا ہو توہاں جبھو فقہاء غیر مسلم طبیب سے مدد و علاج کو جائز قرار دیتے ہیں۔

حضرت سعد بن ابی وقارؓ روایت کرتے ہیں: میں جب بیمار پڑا تو رسول اللہ صلی اللہ علیہ وسلم نے میری عیادت فرمائی، اپنادست مبارک میرے سینے کی درمیانی بڑی پر کھما یہاں تک کر کر میں نے اس کی خندنک اپنے سینے میں محسوس کی اور فرمایا: تھیس سینے / دل کا مرض ہے۔ حارث بن کلده سے رجوع کرو کیونکہ وہ علاج معالجہ کرنے والا آدمی ہے (جب کہ حارث بن کلده کافر تھے)۔

(ابوداقد)

ابن القیم کہتے ہیں کہ رسول اکرم صلی اللہ علیہ وسلم نے سفر بھرت میں راستہ بتانے کے لیے ایک غیر مسلم عبد اللہ بن اسلاقط کی خدمات مستعار لی تھیں۔ یہ ایک ثبوت ہے کہ کافر سے بھی طب دواؤں حساب کتاب وغیرہ کے سلسلے میں رجوع کیا جاسکتا ہے۔

یہ لازمی نہیں ہے کہ اعتقاد اجنبی شخص کافر ہو اس کی کسی بھی بات کا بھروسائی نہیں ہو سکتا، اگر ایسا ہوتا تو سفر بھرت میں راستہ بتانے کے کام سے زیادہ حساس اور کیا معاملہ ہو سکتا ہے۔

امام احمد کہتے ہیں کہ غیر مسلم امہیثٹ طبیب سے علاج کروانا ٹھیک ہے کیونکہ طبیعی معاملات میں اس کی واقفیت اور تجربہ قابل اعتماد ہے اور یہ جائز ہے۔

انھی اصول و قواعد کی بنیاد پر نئے مسائل و معاملات کے لیے حصہ ضرورت قانون سازی جاری رہتی ہے، مثلاً: ملازمتوں کے دوران ملازمین کے ہونے والے نقصانات کا اندازہ اور طبیعی بنیادوں پر ان معاوضوں کی ادائیگی کا شورہ، مختلف حوادث میں ہونے والے نقصان کا اندازہ اور پھر دیت کی ادائیگی، دوران کام ہونے والے صحت کے نقصانات، مثلاً کارخانوں کے شوہر یا گرگروں کی تربیت کے دوران مسلسل فائرنگ کے شور سے ضعف ساعت، کیمیائی کارخانوں وغیرہ میں کام سے سینے کے امراض، یا لیبارٹریوں کے ملازمین کا ایڈر اور اس جیسے امراض کے علاج معاملجے کے نتیجے میں ان امراض میں جلا ہونے کے خطرے کا ازالہ اور واقعی امراض میں جلا ہو جانے کی صورت میں معاوضے کا اندازہ یہ سب صورتی طبی قانون کے نظام (medical jurisprudence) کا ہی حصہ ہیں۔

طبیب کی جواب دہی

دوسرے تمام لوگوں کی طرح، اطباء بھی اپنے کام اور ذمہ داری کے سلسلے میں جواب دہی ہیں۔ یہ ذمہ داری دو قسم کی ہوتی ہے: ۱- معابرہاتی ۲- قانونی یا فوجداری

○ معابرہاتی جواب دہی: فقہانے اس بارے میں اس قسم کے معابرہے کو تو جائز ہی کہا ہے کہ علاج کے لیے طبیب سے معابرہ ہو، مگر اس میں ایک حدود معینہ میں مرض سے شفا کی

شرط بھی شامل ہو اس بارے میں اتفاق نہیں۔ حاصلہ میں سے قاضی ابو یعلیٰ اس کے قائل نہیں ہیں کیونکہ بیماری سے شفا کا وقت نامعلوم ہوتا ہے، البتہ جب ہورنفہما اس کے قائل ہیں کیونکہ حضرت ابوسعید خدريؓ نے ایک قبلیے کے سردار کے علاج کا معاوضہ لیتا اس شرط کے ساتھ ہی منظور کیا تھا کہ شفا ہو گئی تب، اور یہ بات رسول مقبول صلی اللہ علیہ وسلم کے علم میں بھی لائی گئی تھی اور آپؐ نے اسے غلط نہیں کہا تھا۔

- قانونی یا فوجداری جواب دہی: اس بات پر اتفاق ہے کہ اگر مندرجہ ذیل شرائط پوری ہوں تو چاہے نتیجہ نقصان دہی کیوں نہ ہو، طبیب پر اس کی کوئی جواب دہی نہیں ہے:
- ۱- طبیب تخلیٰ ادارے سے باقاعدہ تربیت یافتہ اور اپنے فن سے واقف و ماهر ہو۔
- ۲- اس کی نیت مریض کو شفا پہنچانا ہو، نقصان پہنچانے کی نہ ہو۔
- ۳- اپنے پیشے کے اصول کا رکھ مطابق کام کرے۔
- ۴- مریض یا اس کے ولی کی اجازت حاصل ہو۔ (ابن عاصی دین رد المحتار)

الدرزیر، شرح الكبير مع حاشية الدسوقي، ابن قدامة، المغني
اگر یہ شرائط پوری ہو گئی ہوں، ضروری طریقے اور اساب بھی اختیار کر لیے گئے ہوں، کام پیشہ و رانہ اصول و قواعد کے مطابق اور پوری ذمہ داری سے کیا گیا ہو تو پھر اگر نتائج بالکل عقфе ہی کیوں نہ لٹکیں، طبیب پر نہ کوئی گناہ ہے نہ کوئی سزا۔

اجازت کا معاملہ و مختلف پہلو رکھتا ہے۔ سب سے پہلے یہ اجازت مقلقة ادارے اور مکمل سے ملتی چاہیے جو اس جدید دور میں ”اولی الامر“ کی اجازت کے قائم مقام ہے، اور دوسرا جانب ہر مریض یا اس کے ولی سے انفرادی سطح پر بھی ضروری ہے۔ البتہ اس دوسرا قسم کی اجازت کے بارے میں حسب ضرورت استثناء ہو سکتا ہے۔

ابن القیم اس بارے میں کہتے ہیں کہ ایم جنی میں مریض یا اس کے ولی کی رضامندی سے اس لیے استثناء ہے کہ مریض کے ہوش و حواس مغلل اور اس کا ولی غیر موجود ہو سکتا ہے جب کہ جان پہنچانے کے لیے فوری علاج کی ضرورت ہوتی ہے۔ ایسی حالت میں رضامندی یا اجازت سے استثناء مصلحت کا تقاضا ہے۔ (زاد المعاد)

شدید اور بیزی غلطیوں کی جواب دہی

اگر کسی طبیب سے ایسی غلطی سرزد ہو جائے، جو لاپرواٹی یا دانستہ طور پر نہ ہوئی ہو اور ایسی ہی غلطی کسی بھی دوسرے ہم پیشہ سے ہوئی ہو یا ہوئی ہو، تو ایسی صورت میں اسے جواب دہ اور ذمہ دار نہیں ٹھہرایا جائے گا۔ البتہ شدید اور بیزی غلطیوں کے لیے طبیب کو ضامن و جواب دہ ٹھہرایا جائے گا۔ پھر بھی یہ خیال رہے کہ شفافتہ ہونے پر طبیب کا موافق نہیں کیا جاسکتا۔

طبیبِ جاہل

رسول اکرم صلی اللہ علیہ وسلم کا فرمان ہے:

مَنْ تَكَبَّبَ وَلَمْ يُغْلِمْ مِنْهُ طَبْ فَهُوَ حَمَامٌ (ابوداؤد)

جو آدمی تجربے کے بغیر طبیب بن بیضاوہ (نقصان کی صورت میں) جواب دہ ہو گا۔

لہذا طب سے ناواقف شخص کے لیے لوگوں کا علاج معالجہ کرنا ناجائز ہے اور ہر ایسا شخص جو متعلق اداروں سے باقاعدہ سند یا اجازت یافتہ نہ ہو اور پھر بھی خود کو طبیب کہے اور (لوگوں کا علاج / جراحت کرے) تو نقصان کی صورت میں وہ جواب دہ ہے اور اس کے علاج کے نتیجے میں اگر موت واقع ہو جائے یا کوئی مضمضائی ہو جائے تو وہ دست کی اداگی یا معاوضتی کی اداگی کا پابند ہو گا اور اسے طب کی پریکش سے قانوناً روک دیا جائے گا۔ (ابن الاخوہ، معالم القریبہ فی احکام الحسبة)

شریعت اسلامی کی روشنی میں طبی اخلاق و قوانین کے بارے میں یہ چند تمہیدی باتیں ہیں امید ہے کہ علماء اور ماہرین طب اس موضوع پر کا حقہ تجوید دیں گے۔ (ماخذ: ارشادات للطبيب المسلم، مستشفی قفذہ، سعودیہ)

ترجمان القرآن، ایشیا، بتول، خواتین میگزین، نور، پیغام ڈائجسٹ اور دیگر تحریکی رسائل
ٹیکسلا، واہ کینٹ اور گرد و نواح کے لیے دستیاب ہیں

محمد یوسف، نزدیکی خان پور روڈ، ڈھیان، ٹیکسلا۔ موبائل: 0300-5493541